

PUBLICITY COMMITTEE
CORCOM


To,
The Editor / Correspondent

Sub : Pao oina phongbinaba haijaba

Dear Sir/Madam,

Yaawol gi ikai khumnaba pijari. Loinana, **CorCom NA INDIA GI PRESIDENT GI MANIPUR KHONGCHAT ATHINGBA THAMLE** haibaga mari leinana pijaba Warol asi adomgi mamal yamlaba pao-che amadi atei e-media singda pao gi saruk ama oina phongbinabagidamak haijari. Adombu thagatchari.

Haijariba


08/SS/8088

(M. Shak-Hen)

Media Coordinator
(CorCom)

Kangla,
08 December 2025

PUBLICITY COMMITTEE
CORCOM

PRESS RELEASE
Ref/No/PC-PR84/08/12/2025

CorCom NA INDIA GI PRESIDENT GI MANIPUR KHONGCHAT ATHINGBA THAMLE

Chatliba 2025, December 11 da **LOI MAPU PUREN** India gi President Draupadi Murmur na Manipur (Kangleipak) ta laktuna tha asigi 12 da pangthokkadaba Nupi Laalgi thouramda saruk yagadouri hairiba khongchat asi lamdam asida eng tappa, chaokhatpa puraknaba natte, mahakki thousil amasung proxy war na kanglup masel nungsinahandaduna kangkhong chairaba lamdam asibu henna fivam sok-handuna makhoigi loilam mara chet-hannaba marou leiba khongchatni. Maram aduna Draupadi Murmur Manipur (Kangleipak) ki khangchat asi CorCom na Condemn toubata nattana Boycott su toure.

Houkhiba September 13 da O-Mangol gi masak oiraba loi mapu India gi Prime Minister Narendra Modi na Manipur (Kangleipak) ta laklambadu Higaiwa toubagi mahei kayam fanglabage yengba laklambani. India leingak maru oina Gujarat macha – Narendra Modi amasung Amit Shah – anigi thouensinna ngasi Manipur (Kangleipak) asida maral suklei leijadaba meecham 300 gi mayada hattokpikhre, meecham lising-lising kaya masagi poknafam lamdam maktada masagi yumda leijaba fanghandre lambi-lamjao, lamhang-tumhang yairekfam oihalle, yumthong khuding changduna chakni-finiduna saidangba (*refugee*) ama oina punsi lelhalle.

Houjikna India gi LOI MAPU PUREN oiriba President masamak laktuna achakpa mei asida kanglup amasung Political gi thao heijindouribara? Manipur (Kangleipak) ki apunba saktam asi India na keidounungda pamde. Manipur (Kangleipak) ki meeyam punkhidanaba furup ki mingda, laininggi mingda singchep thabada nattana asokpa mafamda matam matamgi thum thakchinduna thamli. Asumna India na Manipur (Kangleipak) thugainaba hotnaba asida pendraduna India masa na atamnana Manipur (Kangleipak) mutthatnaba hotnari. Muthatnaba hotnariba asigi saruk ama oina mamangeida Puya Mei thakhiba adugumna Gwalabi da India gi laanmee na bus ta Manipur (Kangleipak) thaba wahei muthatli. Furup amasung laining gi mingda Manipur (Kangleipak) ki leingak (Administrative Unit) khaidoknaba hotnari. Aduga afaba saduna India gi President na senglaba Nupi Laalgi thouramda saruk yagani haiduna lakli.

Houkhiba 1904 amasung 1939 da Manipur (Kangleipak) ki Emasingna loi mapu British ki mayokta thengnakhiba Nupi Laal animak lamdamsigi leimaidagi loilam maru fuktattuna eramdam Manipur (Kangleipak) ta ningtamba leingak/khunnai lingnabani. Laal animak ningtambagi ekhou langlaba Emasingna mai pakkhi. Laal animak malemgi meeoibagi puwarida atangbani. Manipur (Kangleipak) ta houkhiba chahi kayagi mamangdagi pangthorakliba Nupi Laal ningsing thouram asidi loilam maru fuktattuna ereibakki ningtamba hanjinnaba Emasingna masagi hakchangdagi angangba ekheng sinthaduna amadi keisumsanggi awaba khangduna changsinkhiba ehon adubu ningsingbani. Adubu handak loilam sandokpa India gi lushing purel oiriba President Draupadi Murmu na Nupi Laal gi thouramda saruk yagani hairakpa asi **“Asengbadi India gi President na Nupi Laan Mangthokpa Lakpani”** haina CorCom na lou-e.

Maram aduna asigumlaba Manipur (Kangleipak) pu manghan tak-hanbada lushingliba India gi

President Draupadi Murmur gi khongchat asi eikhoigi meeyamna sougatfam thokte, Condemn amasung Boycott toufam thok-e. Eramdam meeyam hupna asigumba eikhoigi yeknaba oiriba LOI MAPU PUREN gi khongchat asi Condemn amasung Boycott touminnarasi haina CorCom na meeyamda thamjari.

India gi LOI MAPU PUREN na lakkadaba numit asisi pung 01:00 dagi houraga mahakna eramdam asida leiriba matam faoba CorCom na Manipur (Kangleipak) pumba **Total Shutdown** laothokle. Athingba asina Ana Layeng, Meihou langpok, Esing amasung Asi-Ana gi thabak-thouram singdi konsilloi.

**Dated/Kangla,
08 December, 2025**

**PUBLICITY COMMITTEE
(CorCom).**